

# АТИЛЛА РАСИХ

(1915-1996)





- ▣ Татар совет прозасының күренекле вәкиле Атилла Расих (Атилла Кадыр улы Рәсүлев) 1916 елның 16 сентябрендә элекке Оренбург губернасының (хәзерге Чиләбе өлкәсе) Троицк шәһәрендә туган.
- ▣ Унике яшькә кадәр ул шунда яши һәм укый.

- ▣ 1928 елда әти-әниләре белән Казанга күчеп килеп, укуын башта жидееллык гомуми белем мәктәбендә, аннары Вахитов исемендәге сабын заводы каршындагы ФЗӨ мәктәбендә дәвам итә. ФЗӨ мәктәбен тәмамлагач, 1934 елның көзенә кадәр шул ук заводта токарь булып эшли.

- 1934 – 1938 елларда А. Расих – Казан дәүләт ветеринария институты студенты. Институтны югары дәрәжәле диплом алып тәмамлаганнан соң, берникадәр вакыт Дагъстанда, аннары Татарстан Жир эшләре халык комиссариатында зоотехник булып эшли.

- 1940 елның январенда хәрби хезмәткә чакырыла. 1941 елның көзеннән 1945 елга кадәр сугышта катнаша.



- 1947 – 1950 елларда исә Казан ветеринария институты каршындагы аспирантурада укый. 1950 елның июнендә кандидатлык диссертациясен яклаганнан соң, А. Расих 1976 елга кадәр шул ук институтның авыл хужалыгы терлекләрен тукландыру кафедрасында башта ассистент, соңыннан доцент хезмәтләрен башкара.

- А. Расихның беренче хикәясе 1930 елны, ундүрт яшьлек чагында ук басыла.
- Шуннан бирле ул туктаусыз ижат итә, хикәяләре, повесть һәм романнары бер-бер артлы басылып килә. Укучылар аның әсәрләрен жылы каршылыйлар, укыйлар.
- Үзе яхшы белгән тормыш турында ышандырырлык итеп яза.



- «Дустым Мансур»(1949), «Язгы авазлар» (1956), «Ике буйдак»(1963), «Сынау»(1978) романнарында, «Ык буенда» повестенда әйтерсең лә нәкъ менә язучы үзе катнашкан вакыйгалар сурәтләнә.
- «Каһарманнар юлы»(1969), романы да үз укучыларын тапты.
- Язучының «Бәхет орлыклары», «Урланган хәзинә» (1960), «Хәвефле сынау»(1958), «Сәхи бабай мажаралары»(1956) әсәрләрен дә укучылар яратып укыдылар.
- Соңгы елларда А. Расих «Ишан оныгы» исемле роман-истәлек язды.



- ▣ Атилла Расих Татарстанның Г. Тукай исемендәге Дәүләт премиясенә лаек булды.
- ▣ Атилла Расих — 1946 елдан СССР Язучылар союзы члены.





- ▣ Ул үзе дә Э. Д. Эрвильинен «Приключения доисторического мальчика» («Тарихкача яшәгән малайның күргәннәре», 1953) әсәрен, А. Беляевнең «Человек-амфибия» («Су кешесе», 1959) романын татар теленә тәржемә итте.

- ▣ Атилла Расих 1996 елның 9 маенда Казанда вафат була.

